



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

FRIDAY, MAY 12, 2023 / VAISAKHA 22, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩ (૧) (ખ) મુજબનો.

નં.પીઓએલ(૧)/વશી/૩૨૮૭-૩૩૨૬/૨૦૨૩.-નડીઆદ-ડાકોર-પાલી કી.મી. ૮૬/૦ થી ૧૧૨/૨ તથા ડાકોર-કપડવંજ રોડ કી.મી.૦/૦૦થી ૩/૦૦ ઉપર ડાકોર ગામના જંકશન ઉપર ફ્લાય ઓવર બ્રીજની કામગીરી કરવાની છે. જેમાં હાલ ડાકોર- કપડવંજ રસ્તા ઉપર સદર ફ્લાય ઓવરબ્રીજની કામગીરી ચાલુ કરવાની હોય, સદર રસ્તા ઉપર લોકોની અવર જવર રહેતી હોવાથી આ રોડ ઉપર બંને તરફ વાહનોની અવર જવર ચાલુ રહે તો મોટી જાનહાનિ અને ટ્રાફિક જામ થવાના પ્રશ્નો ઉપસ્થિત થવાની શક્યતા રહેલી છે. જેથી વાહન વ્યવહારનું ટ્રાફિક નિયમન જળવાઈ રહે, જાન-હાનિના બનાવો બને નહીં તે માટે ફ્લાય ઓવર બ્રીજનું બાંધકામ પૂર્ણ થાય ત્યાં સુધી સદર રસ્તા ઉપર વાહન વ્યવહાર બંધ કરવા કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદના પત્ર ક્રમાંક:સીબી/૧૮૦૦/૨૦૨૧ તા.૨૧/૦૬/૨૦૨૧ થી અત્રે દરખાસ્ત કરેલ. જે અંગે અત્રેથી નં.પીઓએલ (૧)/ વશી/૨૮૭૬-૩૦૧૮ તા.૨૩/૦૬/૨૦૨૧ થી જાહેરનામું બહાર પાડવામાં આવેલ. પરંતુ સદર પુલનું કામ ચાલુ જ હોઈ, કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદનાઓ દ્વારા ક્રમશઃ તા.૧૫/૧૨/૨૦૨૧, ૧૭/૦૨/૨૦૨૨, તા.૨૧/૦૪/૨૦૨૨, ૨૨/૦૬/૨૦૨૨, તા.૨૨/૦૮/૨૦૨૨, તા. ૧૭/૧૦/૨૦૨૨, ૨૩/૧૨/૨૦૨૨, ૨૦/૦૨/૨૦૨૩ ના પત્રથી સદર જાહેરનામાની અવધિ લંબાવવા દરખાસ્ત કરતા અત્રેથી ક્રમશઃ તા. ૧૮/૧૨/૨૦૨૧, ૨૫/૦૨/૨૦૨૩, ૨૬/૦૪/૨૦૨૨, ૨૭/૦૬/૨૦૨૨, ૨૮/૦૮/૨૦૨૨, ૨૧/૧૦/૨૦૨૨, ૨૮/૧૨/૨૦૨૨, ૨૭/૦૨/૨૦૨૩ના પત્ર થી જાહેરનામાની અવધિ છેલ્લે તા.૩૦/૦૪/૨૦૨૩ સુધી લંબાવવામાં આવેલ. પરંતુ સદર પુલનું કામ ચાલુ જ હોઈ, તેમજ સદર રોડની કામગીરી માટ હજુ વધુ સમય લાગે તેમ હોઈ કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદએ તા.૦૨/૦૫/૨૦૨૩ ના પત્રથી સદર જાહેરનામાની અવધિ લંબાવવા દરખાસ્ત કરેલ છે. કાર્યપાલક ઈજનેરશ્રી, ખેડા અને મકાન વિભાગ નડીઆદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું બી.એસ.પટેલ, જી.એ.એસ. અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧) (ખ) થી મને મળેલ સત્તાની રૂએ તા.૦૫/૦૫/૨૦૨૩ થી તા.૩૦/૦૬/૨૦૨૩ સુધી નીચે મુજબનો વાહન વ્યવહાર બંધ કરવા ફરમાવું છું.

વાહન વ્યવહાર બંધ કરવાના રૂટની વિગત :-

ડાકોર-કપડવંજ રોડ કી.મી. ૦/૦૦ થી ૩/૦૦ નો રસ્તો

ઉપરોક્ત વાહન વ્યવહાર બંધ થતાં વૈકલ્પિક માર્ગો :-

- (૧) મોડાસા-કપડવંજથી ઉમરેઠ- નડીઆદ-આણંદ-વડોદરા તરફ (મોટા તથા નાનાં વાહનો માટે) આવવા તથા જવા માટે
- (અ) કપડવંજ-લાડવેલ-મહુધા ટી પોઈન્ટ-અલીણા-પણસોરા થઈ ઉમરેઠ-નડીઆદ-આણંદ વડોદરા તરફ આવન-જાવન કરી શકાશે.
- (બ) કપડવંજ-લાડવેલ-સીતાપુર ચોકડી-અલીણા-પણસોરા થઈ ઉમરેઠ-નડીઆદ-આણંદ-વડોદરા તરફ આવન-જાવન કરી શકાશે.
- (૨) મોડાસા- કપડવંજથી સેવાલીયા-ગોધરા તરફ (મોટા તથા નાનાં વાહનો માટે) આવવા તથા જવા માટે
- (અ) કપડવંજ-લાડવેલ-બાલાસીનોર (અમદાવાદ ઈન્દોર હાઈવે) સેવાલીયા- ગોધરા તરફ આવન- જાવન કરી શકાશે.
- (૩) કપડવંજ-લાડવેલ-ચંદાસર-ઠાસરા-સેવાલીયા-ગોધરા તરફ (ફક્ત નાના વાહનો માટે) આવન જાવન કરી શકાશે.

અમલવારી: આ હુકમની અમલવારી તા.૦૫/૦૫/૨૦૨૩ થી તા.૩૦/૦૬/૨૦૨૩ ના ૨૪.૦૦ કલાક (બંને દિવસ સુધ્યાંત) સુધી કરવાની રહેશે

અપવાદ : સરકારી વાહનો, ફાયર બ્રિગેડના વાહનો, એમ્બ્યુલન્સ વાનને લાગુ પડશે નહીં.

શિક્ષા : આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ની કલમ-૧૩૧ અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

ઉક્ત વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા ખેડા માર્ગ અને મકાન વિભાગ, નડીઆદ દ્વારા કરવાની રહેશે તેમજ રોડ બંધ છે તેવા બોર્ડ જે તે સ્થળોએ મુકવાના રહેશે.

આજ રોજ તારીખ ૦૪થી મે ૨૦૨૩ના મારી સહી તથા કચેરીના સિક્કા સાથે જાહેર જનતા માટે બહાર પાડવામાં આવે છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩ (૧) (ખ) મુજબનો.

નં.પીઓએલ(૧)/વશી/૩૩૨૮-૩૩૩૭/૨૦૨૩.—કાર્યપાલક ઈજનેરશ્રી, માર્ગ અને મકાન વિભાગ નડીઆદ હસ્તક આવતા માતર માછીયેલ રોડ (૦/૦૦ થી ૬/૦૦) (વી.આર.) પર માતર જી.આઈ.ડીસી.પાસે મહી કેનાલ પસાર થાય છે. સદર કેનાલના સાયફન લીકેજ હોવાથી રસ્તાના મધ્યમાંથી પાણી નીરંતર વહેતુ રહે છે જે કારણોસર રસ્તાને વારંવાર નુકસાન થાય છે. જેથી સદર કેનાલના રીપેરીંગ માટે તા.૦૮/૦૫/૨૦૨૩ થી તા.૧૪/૫/૨૦૨૩ સુધી ટ્રાફિક બંને બાજુ બંધ કરી વૈકલ્પિક માર્ગે વાળવા જાહેનામું પ્રસિધ્ધ કરવા કાર્યપાલક ઈજનેરશ્રી, માર્ગ અને મકાન વિભાગ નડીઆદના પત્ર ક્રમાંક:સીબી-૧૨૦૪/૨૦૨૩ તા.૨૮/૦૪/૨૦૨૩ થી અત્રે દરખાસ્ત કરેલ છે. કાર્યપાલક ઈજનેરશ્રી, માર્ગ અને મકાન વિભાગ નડીઆદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું બી.એસ.પટેલ, જી.એ.એસ. અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧) (ખ) થી મને મળેલ સત્તાની રૂએ તા.૦૮/૦૫/૨૦૨૩ થી તા.૧૪/૦૫/૨૦૨૩ (બંને દિવસો સુધ્યાંત) દરમ્યાન ટ્રાફિકની અવર જવર પર પ્રતિબંધ ફરમાવું છું.

(A) ટ્રાફિક ઉપર પ્રતિબંધ મુકવાના માર્ગો

- (૧) માતર થી માછીયેલ ચોકડી
- (૨) માછીયેલ ચોકડીથી માતર

(B) ઉપરોક્ત ટ્રાફિક બંધ થતાં વૈકલ્પિક માર્ગો :-

- (૧) માતર-ત્રાજ ચોકડી- માછીયેલ ચોકડી
(૨) માછીયેલ ચોકડી-ત્રાજ ચોકડી-માતર

શિક્ષા : આ હુકમનો ભંગ અથવા ઉલ્લંઘન કરનાર ઇસમ ગુજરાત પોલીસ અધિનિયમ ૧૯૫૧ની કલમ-૧૩૧ અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

ઉક્ત વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા કાર્યપાલક ઇજનેરશ્રી માર્ગ અને મકાન વિભાગ, નડીઆદ દ્વારા કરવાની રહેશે તેમજ રોડ બંધ છે તેવા બોર્ડ જે તે સ્થળોએ મુકવાના રહેશે.

આજ રોજ તારીખ ૦૫થી મે ૨૦૨૩ના મારી સહી તથા કચેરીના સિક્કા સાથે જાહેર જનતા માટે બહાર પાડવામાં આવે છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

